



# सूचना एवं जन-सम्पर्क विभाग, बिहार

## प्रेस-विज्ञप्ति

### प्रेस विज्ञप्ति

संख्या— 652

21 / 06 / 2020

## सचिव, सूचना एवं जन-सम्पर्क, सचिव, स्वास्थ्य एवं अपर पुलिस महानिदेशक, पुलिस मुख्यालय ने कोरोना संक्रमण की रोकथाम को लेकर किये जा रहे कार्यों की प्रेस विज्ञप्ति के माध्यम से अद्यतन जानकारी दी

**पटना, 21 जून 2020 :**— सचिव, सूचना एवं जन-सम्पर्क श्री अनुपम कुमार, सचिव स्वास्थ्य श्री लोकेश कुमार सिंह एवं अपर पुलिस महानिदेशक, पुलिस मुख्यालय श्री जितेन्द्र कुमार ने कोरोना संक्रमण की रोकथाम को लेकर सरकार द्वारा किये जा रहे कार्यों के सम्बन्ध में प्रेस विज्ञप्ति के माध्यम से अद्यतन जानकारी दी।

सचिव, सूचना एवं जन-संपर्क श्री अनुपम कुमार ने बताया कि कोरोना संक्रमण की वर्तमान स्थिति को लेकर माननीय मुख्यमंत्री द्वारा प्रतिदिन समीक्षा की जाती है। क्राइसिस मैनेजमेंट ग्रुप एवं अन्य बैठकों में मुख्य सचिव द्वारा भी कोरोना संक्रमण की निरंतर समीक्षा कर सभी आवश्यक कार्रवाई की जा रही है।

श्री अनुपम कुमार ने बताया कि अभी तक 21 लाख 10 हजार नये राशन कार्ड बनाये जा चुके हैं। मुख्यमंत्री आपदा राहत कोष से मुख्यमंत्री विशेष सहायता योजना के अंतर्गत लॉकडाउन के कारण बाहर फंसे बिहार के 20 लाख 94 हजार 802 लोगों के खाते में प्रति व्यक्ति 1,000 रुपये की सहायता राशि भेजी जा चुकी है। रोजगार सृजन पर सरकार का विशेष ध्यान है और सभी संबंधित विभाग रोजगार सृजन को लेकर किये जा रहे कार्यों की निरंतर गहराई से अनुश्रवण कर रहे हैं। उन्होंने बताया कि लॉकडाउन पीरियड से लेकर अभी तक 4 लाख 67 हजार से अधिक योजनाओं के अंतर्गत लगभग 7 करोड़ 61 लाख से अधिक मानव दिवसों का सृजन किया जा चुका है। आज 6 श्रमिक स्पेशल ट्रेनों के माध्यम से 9,900 लोग बिहार आ रहे हैं।

स्वास्थ्य विभाग के सचिव श्री लोकेश कुमार सिंह ने प्रेस विज्ञप्ति के माध्यम से बताया कि अब तक कुल 1 लाख 56 हजार 926 सैंपल्स की जांच की गयी है और अब कोरोना पॉजिटिव मरीजों की संख्या 7,602 हो गयी है। दिनांक 20.06.2020 को 5,778 सैम्पल्स की जांच की गयी। पिछले 24 घंटे में कोरोना के 222 नये पॉजिटिव मामले सामने आये हैं। 24 घंटे में 264 लोग स्वस्थ हुए हैं और अब तक कुल 5,631 कोरोना संक्रमित मरीज ठीक होकर अपने घर वापस जा चुके हैं। बिहार के 38 जिलों में कोरोना संक्रमण के 1,919 एक्टिव मामले हैं। 3 मई के बाद बिहार लौटे 4,941 व्यक्तियों में कोरोना संक्रमण की पुष्टि हुई है। कोरोना संक्रमण के कारण अब तक 51 लोगों की मृत्यु हुई है।

अपर पुलिस महानिदेशक, पुलिस मुख्यालय श्री जितेन्द्र कुमार ने प्रेस विज्ञप्ति के माध्यम से बताया कि 1 जून 2020 से गृह मंत्रालय द्वारा जारी की गयी नई गाइडलाइन्स का अनुपालन कराया जा रहा है। 1 जून से अब तक कुल 25 एफ0आई0आर0 दर्ज की गयी हैं और 56 लोगों की गिरफतारियां हुई हैं। इस दौरान 17,432 वाहन जब्त किये गये हैं। इससे कुल 4 करोड़ 35 लाख 67 हजार 360 रुपये की राशि जुर्माने के रूप में वसूल की गयी है। पिछले 24 घंटे में अवरोध पैदा करने के कारण 02 एफ0आई0आर0 दर्ज की गयी है। इस दौरान 763 वाहनों को जब्त किया गया है और 18 लाख 51 हजार 200 रुपये जुर्माने के रूप में वसूल किये गये हैं। कोविड-19 से निपटने के लिये उठाये जा रहे कदमों और नये दिशा निर्देशों का पालन करने में अवरोध पैदा करने वालों के खिलाफ सख्ती से कदम उठाये जा रहे हैं।